

बुहाना अस्पताल की बदहाल व्यवस्थाओं पर ग्रामीणों का गुस्सा फूटा

दवाइयों की कमी, जांच सुविधाओं के अभाव और बिना उपचार रेफर करने के आरोप

बुहाना, (निसं)। बुहाना के राजकीय सामुदायिक स्वास्थ्य केंद्र (सीएचसी) में व्याप्त अव्यवस्थाओं के विरोध में बुधवार को क्षेत्र के ग्रामीणों का आक्रोश खुलकर सामने आ गया। बड़ी संख्या में ग्रामीणों ने अस्पताल के मुख्य द्वार पर धरना-प्रदर्शन कर स्वास्थ्य सेवाओं में तत्काल सुधार की मांग उठाई।

प्रदर्शनकारियों ने आरोप लगाया कि अस्पताल में मूलभूत स्वास्थ्य सुविधाओं का अभाव होने से मरीजों को समय पर उपचार नहीं मिल पा रहा है और उन्हें निजी अस्पतालों व लैबों का सहारा लेने के लिए मजबूर होना पड़ रहा है। धरने के दौरान ग्रामीणों ने कहा कि अस्पताल में आवश्यक दवाइयों की नियमित उपलब्धता नहीं होने से मरीजों को बाहर से महंगी दवाइयां खरीदनी पड़ रही हैं। वहीं कई महत्वपूर्ण जांच सुविधाएं उपलब्ध नहीं होने के कारण मरीजों को निजी लैब में अधिक खर्च कर जांच करवानी पड़ती है। अस्पताल में सोनोग्राफी जैसी आवश्यक सुविधा नहीं होने से गर्भवती महिलाओं सहित गंभीर मरीजों को



बुहाना के सीएचसी में व्याप्त अव्यवस्थाओं के विरोध में ग्रामीणों ने प्रदर्शन किया।

दूसरे अस्पतालों में रेफर किया जाता है, जिससे उपचार में देरी के साथ आर्थिक बोझ भी बढ़ रहा है। ग्रामीणों ने चिकित्सकीय सेवाओं पर भी चवाल उठाते हुए आरोप लगाया कि कई मरीजों को प्राथमिक उपचार दिए बिना

ही उच्च केंद्रों पर रेफर कर दिया जाता है। इससे क्षेत्रवासियों में अस्पताल प्रशासन के प्रति नाराजगी बढ़ रही है। उनका कहना था कि बुहाना सहित आसपास के गांवों की बड़ी आबादी इस अस्पताल पर निर्भर है, लेकिन लगातार

बनी अव्यवस्थाओं के कारण आमजन को भारी परेशानियों का सामना करना पड़ रहा है। प्रदर्शनकारियों ने प्रशासन से मांग की कि अस्पताल में आवश्यक दवाइयों की नियमित आपूर्ति सुनिश्चित की जाए, आधुनिक जांच सुविधाओं का

■ **ग्रामीणों ने बदहाल व्यवस्थाओं में सात दिन में सुधार नहीं होने पर आंदोलन की चेतावनी दी**

विस्तार किया जाए, सोनोग्राफी सहित अन्य जरूरी सेवाएं शुरू की जाएं तथा चिकित्सकीय व्यवस्था को सुदृढ़ कर मरीजों को गुणवत्तापूर्ण उपचार उपलब्ध कराया जाए। ग्रामीणों ने चेतावनी दी कि यदि सात दिनों के भीतर अस्पताल की व्यवस्थाओं में अपेक्षित सुधार नहीं किया गया तो जनसहभागिता के साथ व्यापक आंदोलन शुरू किया जाएगा, जिसकी समस्त जिम्मेदारी प्रशासन की होगी। धरना-प्रदर्शन के दौरान एसडीएम मौके पर पहुंचे और ग्रामीणों से वार्ता कर उनकी मांगों पर नियमानुसार कार्रवाई का आश्वासन दिया, जिसके बाद प्रदर्शन शांतिपूर्ण ढंग से समाप्त हुआ। इस दौरान राजपाल सिंह, नरेंद्र सिंह, अजीत, सतीश, विजेंद्र, सुरेश, कृष्ण कुमार, नवीन, अनिल कुमार सहित बड़ी संख्या में ग्रामीण मौजूद रहे।

भरतपुर के ग्राम सैदपुरा स्थित संस्कृत विद्यालय में शिक्षकों की कमी



शिक्षकों की कमी को लेकर ग्रामीणों व छात्र छात्राओं ने स्कूल के तालाबंदी कर प्रदर्शन किया।

रूपवास/भरतपुर, (निसं)। क्षेत्र की उच्चैन ग्राम पंचायत सैदपुरा स्थित राजकीय वरिष्ठ उपाध्याय संस्कृत विद्यालय सैदपुरा में शिक्षकों की कमी को लेकर ग्रामीणों व छात्र छात्राओं ने तालाबंदी कर कर प्रदर्शन किया है। सैदपुरा के ग्रामीणों व छात्र छात्राओं ने बताया कि विद्यालय में प्रधानाचार्य सहित शिक्षकों के 12 पद रिक्त हैं। इन रिक्त पदों को लेकर छात्र-छात्राओं ने कई बार विद्यालय में मौजूद शिक्षकों को भी अवगत कराया है कि विद्यालय में शिक्षक नहीं होने के कारण पढ़ाई नहीं हो

■ **ग्रामीणों व छात्र छात्राओं ने बताया कि विद्यालय में प्रधानाचार्य सहित शिक्षकों के 12 पद रिक्त हैं**

पा रही है। उसके बावजूद समस्या का कोई समाधान नहीं हुआ। वहीं शिक्षक लगाए जाने को लेकर 13 जुलाई को भी तालाबंदी कर धरना-प्रदर्शन किया गया था। उस दौरान उच्चाधिकारियों ने पांच

दिन में शिक्षक लगाए जाने का आश्वासन दिया था। उसके बावजूद आज तक शिक्षक नहीं लगाए गए, जिस पर मजबूर होकर ग्रामीणों व छात्र-छात्राओं ने पुनः अपने परिजनों को साथ में लाकर विद्यालय के गेट पर ताला लगा दिया। साथ ही धरना प्रदर्शन शुरू कर दिया। धरना प्रदर्शन व तालाबंदी की जानकारी मौजूद शिक्षकों ने उच्चाधिकारियों को दी। जिस पर करीब तीन घंटे पश्चात भी कोई विभागीय अधिकारी मौके पर नहीं पहुंचा, जिस पर धरना प्रदर्शन देर शाम भी तक जारी रहा।

महिला से लूटपाट का आरोपी गिरफ्तार

कोटा, (निसं)। किशोरपुरा थाना इलाके में बाइक सवार बदमाश द्वारा छपट्टा मारकर 56 वर्षीय महिला से कुंडल छीनने के दर्ज मामले में किशोरपुरा पुलिस टीम ने कार्रवाई करते हुए आरोपी को गिरफ्तार किया है। शहर पुलिस अधीक्षक तेजस्वी गौतम ने बताया कि 4 अगस्त को फरियादी ने किशोरपुरा थाने में रिपोर्ट दी। फरियादी ने रिपोर्ट में कहा कि उसकी मां 3 अगस्त को सिन्धी कॉलोनी से कृष्णा डेयरी चौराहा पर गई थी। वापस आते समय एक लड़का मोटरसाइकिल पर चेहरे पर कपड़ा

बांध कर आया और झपट्टा मारकर उसकी मां के कान का कुण्डल छीन ले गया। शहर एसपी ने बताया कि फरियादी की रिपोर्ट पर मामला दर्ज किया गया, मामले का खुलासा करने के लिये किशोरपुरा थानाधिकारी चेतन शर्मा के नेतृत्व में टीम का गठन किया गया। गठित टीम ने तकनीकी सहायता, आसुचना संकलन के आधार पर कार्रवाई करते हुए नयापुरा निवासी महेन्द्र उर्फ अनिल सरसिया को गिरफ्तार किया तथा घटना में प्रयुक्त वाहन को बरामद किया गया, पकड़े गये आरोपी से अनुसंधान जारी है।

अवैध पत्थर से भरे तीन ट्रैक्टर-ट्रॉली जब््त, दो चालक गिरफ्तार

टोंक, (निसं)। अवैध खनन व परिवहन के खिलाफ अभियान में दलवास थाना पुलिस टीम ने अवैध चैजा पत्थर से भरे तीन ट्रैक्टर-ट्रॉली जब््त कर मौके से दो चालक गिरफ्तार किए। दलवास थाना प्रभारी निरमा मीणा ने बताया कि पुलिस टीम ने अवैध रूप से चैजा पत्थर परिवहन कर रहे आरोपी कैलाश चंद मीणा निवासी अजबपुरा दलवास व रवि कुमार निवासी श्योसिंहपुरा, लालसोट (दौसा) को गिरफ्तार किया है। इस कार्रवाई में मौके से पुलिस ने तीनों ट्रैक्टर-ट्रॉली जब््त

किये हैं। इसी प्रकार इस विशेष अभियान में कार्रवाई करते हुए डिग्री थाना पुलिस ने कार्रवाई करते हुए दौरान गश्त नुककड चौराहे के पास से एक डम्पर को अवैध चैजा पत्थर परिवहन करते हुये पाये जाने वाहन को जप्त कर चालक के खिलाफ एमएमडीआर एक्ट में प्रकरण दर्ज किया गया है।

वहीं इस अभियान में पुलिस थाना टोडारयसिंह टीम ने कार्रवाई करते हुए क्षेत्र में अवैध चैजा पत्थर भरकर परिवहन करते हुए एक ट्रैलर को जप्त कर वाहन चालक भैरूलाल

पुत्र गोपाल गुर्जर निवासी भगवानपुरा राजमहल थाना दूनी को गिरफ्तार कर उसके खिलाफ एमएमडीआर एक्ट में प्रकरण दर्ज कर अनुसंधान जारी है। इसी प्रकार थाना निवाई पुलिस टीम ने इस विशेष अभियान में कार्रवाई करते हुए क्षेत्र में एक मिनी ट्रक को अवैध बजरी से भरे हुए को जप्त कर चालक जीतपाल पुत्र फेलीराम मीना निवासी सीपुरा थाना दत्तवास को गिरफ्तार किया गया। कार्रवाई में चालक के खिलाफ एमएमडीआर एक्ट में प्रकरण दर्ज किया।

भीलवाड़ा शहर की निजी कॉलोनियों में मूलभूत सुविधाओं का अभाव

भीलवाड़ा, (निसं)। शहर की निजी कॉलोनियों में बीते पांच वर्षों से व्याप्त मूलभूत सुविधाओं को लेकर बुधवार को कॉलोनीवासियों का सत्र का बांध आखिरकार टूट गया। विश्वकर्मा कॉलोनी, यश विहार, पारस विहार और विश्वकर्मा द्वितीय कॉलोनी के आक्रोशित निवासियों ने मुख्य मार्ग पर जाम लगाकर जिला प्रशासन व नगर निगम के खिलाफ विरोध-प्रदर्शन किया। प्रदर्शन के दौरान महिलाओं ने नीच सड़क पर मटकियां फोड़कर अपना विरोध और आक्रोश दर्ज कराया। क्षेत्रवासियों का कहना है कि वे पिछले 5 सालों से टूटी सड़कों, बदहाल नालियों, पेयजल संकट और जलभराव जैसी विकट समस्याओं से लगातार जूझ रहे हैं, लेकिन बार-बार गुहार लगाते के बावजूद प्रशासन और संबंधित विल्डरों ने आज तक कोई ठोस कार्रवाई नहीं की। प्रदर्शन में बड़ी संख्या में शामिल महिलाओं ने सड़क



प्रदर्शन के दौरान महिलाओं ने नीच सड़क पर मटकियां फोड़कर आक्रोश जताया।

पर बैठकर आवाजाही पूरी तरह बाधित कर दी। आक्रोशित महिलाओं का कहना

था कि हर चुनाव में बड़े-बड़े दावे किए जाते हैं, लेकिन चुनाव खत्म होते ही जनप्रतिनिधि और अधिकारी

उनकी समस्याओं को भूल जाते हैं। यदि प्रशासन ने तुरंत सज्जन लेकर सड़कों का निर्माण व बुनियादी

■ **क्षेत्रवासियों का कहना है कि वे पांच सालों से टूटी सड़कों, बदहाल नालियों, पेयजल संकट और जलभराव जैसी समस्याओं से लगातार जूझ रहे हैं**

सुविधाएं बहाल नहीं कीं, तो आने वाले दिनों में यह विरोध और अधिक उग्र रूप धारण करेगा, जिसकी पूरी जिम्मेदारी स्थानीय प्रशासन की होगी। सूचना मिलते ही स्थानीय पुलिस और प्रशासनिक टीम मौके पर पहुंची तथा सड़क पर मामला शांत कराने का प्रयास किया। हालांकि, नागरिक अपनी मांगों पर तुरंत लिखित आश्वासन की जिद पर अड़े रहे।

करोड़ों की हेरोइन और हथियार के साथ पकड़े आरोपी वीरेन्द्र ने कई खुलासे किये

बीकानेर, (निसं)। जिस इनामी तस्कर राकेश प्रजापत को बीकानेर और पाली पुलिस लंबे समय ढूंढ़ रही थी, वह पंजाब की जलालाबाद जेल में बंद है। पाकिस्तान से ड्रोन के जरिए आने वाली हेरोइन और हथियारों की तस्करी का सिंडिकेट चला रहा है। 50 करोड़ रुपए की हेरोइन, 11 पिस्टल और 100 कारतूस के साथ पकड़े गए आरोपी वीरेन्द्र राजपुरोहित से पूछताछ में यह पूरा नेटवर्क सामने आया।

जांच में खुलासा हुआ कि राकेश और वीरेन्द्र की पहचान 2018 में बंगलुरु में हुई थी। वीरेन्द्र ने राकेश से एक लाख रुपए उधार लिए थे, जिन्हें वह लौटा नहीं पाया। इसके बाद राकेश ने कर्ज माफ करने के साथ 50 हजार रुपए अलग से देने का लालच दिया और जेल से वचुअल नंबर के जरिए फोन कर ड्रोन से गिराई गई खेप उठाने का काम सौंप दिया। वीरेन्द्र एक दिन पहले रेकी करने के बाद खेप उठाई, लेकिन सप्लाई से पहले पुलिस ने रास्ते में उसे दबोच लिया। दो अगस्त को खानुवाला के चक 6 बीडी में पाकिस्तान से ड्रोन के जरिए भेजी गई करीब 50 करोड़ रुपए की हेरोइन, 11 पिस्टल और 100 कारतूस के साथ ब्यावर के जैतारण निवासी वीरेन्द्र राजपुरोहित को गिरफ्तार किया गया था। वर्तमान में जोधपुर में रह रहे वीरेन्द्र से पूछताछ में सामने आया कि उसे यह खेप लेने के लिए पाली जिले के चौड़ा निवासी राकेश प्रजापत ने भेजा था। राकेश पहले भी पूराल में पकड़ी गई 70

- बताया गया कि जिस इनामी तस्कर राकेश प्रजापत को बीकानेर और पाली पुलिस ढूंढ़ रही थी, वह पंजाब की जलालाबाद जेल में बंद है
- जोधपुर में रह रहे वीरेन्द्र से पूछताछ में सामने आया कि करोड़ों की हेरोइन और हथियारों की खेप लेने के लिए पाली जिले के चौपड़ा निवासी राकेश प्रजापत ने भेजा था
- वीरेन्द्र से पूछताछ में सामने आया है कि पाकिस्तान से ड्रोन के जरिए आने वाली ड्रग्स और हथियारों की तस्करी का पूरा सिंडिकेट पंजाब की जलालाबाद जेल से संचालित हो रहा था

करोड़ रुपए की हेरोइन तस्करी का मुख्य आरोपी रह चुका है। उस पर बीकानेर आईजी ने 50 हजार और पाली पुलिस ने 25 हजार रुपए का इनाम घोषित कर रखा है। पुलिस को उसकी तलाश थी, लेकिन जांच में सामने आया कि वह पंजाब की जलालाबाद जेल में बंद है। अब बीकानेर पुलिस उसे प्रोडक्शन वारंट पर गिरफ्तार करने की तैयारी कर रही है। रिमांड पर चल रहे वीरेन्द्र ने पूछताछ में बताया कि उसकी और राकेश की पहचान वर्ष 2018 में बंगलुरु में हुई थी। 15 जुलाई की शाम राकेश ने जलालाबाद से वचुअल नंबर के जरिए उसे फोन किया और बताया कि पाकिस्तान से खानुवाला बॉर्डर पर ड्रोन के जरिए हेरोइन और अवैध हथियार आने वाले हैं, जिन्हें उठाकर पंजाब पहुंचाना है। इसके बाद वीरेन्द्र अपने भुआ

के लड़के की बाइक लेकर 18 जुलाई को खानुवाला पहुंचा और बॉर्डर इलाके की रेकी की। फिर 1 अगस्त को दोबारा वहां पहुंचा और चक 6 बीडी से 10 किलो हेरोइन, 11 पिस्टल, 33 मैगजीन और 100 कारतूस लेकर रवाना हुआ, लेकिन पुलिस ने उसे 32 हेड के पास गिरफ्तार कर लिया। वीरेन्द्र से पूछताछ में सामने आया है कि पाकिस्तान से ड्रोन के जरिए आने वाली ड्रग्स और हथियारों की तस्करी का पूरा सिंडिकेट पंजाब की जलालाबाद जेल से संचालित हो रहा था। वहीं से पाकिस्तानी तस्करों तक हवाला के जरिए रकम पहुंचाने की कोशिश भी की जा रही थी। पुलिस यह पता लगाने में जुटी है कि इस नेटवर्क में राजस्थान के और कौन-कौन लोग शामिल है। पाली जिले के कई बदमाश भी पुलिस की निगरानी में हैं।

देश में सर्वाधिक दुग्ध खरीद मूल्य देकर जयपुर डेयरी ने नया कीर्तिमान बनाया



जयपुर जिला दुग्ध उत्पादक सहकारी संघ लिमिटेड (जयपुर डेयरी) में घेवर तैयार किये जा रहे हैं।

में लगातार वृद्धि हो रही है। ऐसे में दुग्ध उत्पादकों को उनकी मेहनत का उचित मूल्य उपलब्ध कराना जयपुर डेयरी की सर्वोच्च प्राथमिकता है। इसी उद्देश्य से डेयरी ने दूध खरीद मूल्य में वृद्धि का निर्णय लिया है, जिससे पशुपालकों को आर्थिक संबल मिलेगा, दुग्ध उत्पादन को प्रोत्साहन मिलेगा तथा प्रदेश में दूध की पर्याप्त उपलब्धता सुनिश्चित करने में भी सहायता मिलेगी।

जयपुर डेयरी के प्रबंध संचालक मनीष फ़ौजदार ने बताया कि संशोधित

दरों के अनुसार दुग्ध उत्पादकों को अब 925 प्रति किलोग्राम फैट की दर से भुगतान किया जाएगा, जो वर्तमान में देश में सर्वाधिक दुग्ध खरीद मूल्य है। इस वृद्धि से दुग्ध उत्पादकों को औसत लगभग 3 प्रति लीटर अतिरिक्त मूल्य प्राप्त होगा। इसके अतिरिक्त 2 प्रति किलोग्राम फैट की फिक्स रशि तथा मुख्यमंत्री दुग्ध उत्पादक संबल योजना के अंतर्गत 5 प्रति लीटर का अनुदान पूर्ववत् मिलता रहेगा। उन्होंने कहा कि जयपुर डेयरी सदैव किसानों को अधिकतम लाभ

पहुंचाने तथा सहकारिता को मजबूत करने के लिए प्रतिबद्ध रही है। फ़ौजदार ने बताया कि तीज एवं रक्षाबंधन के अवसर पर उपभोक्ताओं के लिए पहली बार सरस देसी घी से निर्मित घेवर बाजार में उपलब्ध कराए जा रहे हैं। प्राथमिक चरण में इनकी बिक्री जेएलएन मार्ग स्थित सरस पार्लर, जयपुर डेयरी परिसर स्थित आउटलेट तथा सचिवालय स्थित सरस पार्लर पर की जाएगी। 200 ग्राम घेवर 140, 400 ग्राम घेवर 255 तथा 800 ग्राम घेवर 480 की कीमत पर उपलब्ध होगा।

परिवार सोता रहा, चोर गहने और नकदी लेकर फरार हुए

■ **पुलिस टीम मौके पर पहुंची और निरीक्षण किया**

कि उसने गत दिनों में अग्रवाल धर्मशाला में आयोजित तीन दिवसीय कार्यक्रम में दुकान लगाई थी, उसकी बिक्री से 40 हजार रुपए आए थे। उन्हें बुधवार को बैंक में जमा कराने के लिए अलमारी में रख दिए थे। वहीं अलमारी में गहने भी रखे हुए थे। घटना के समय सभी सो रहे

थे। मंगलवार मध्यरात्रि को चोरों ने घटना को अंजाम दिया। जिसके बाद वह सुबह पांच बजे उठी तो आलमारी का ताला टूटा मिला, आलमारी खुली हुई थी तथा सामान बिखरे पड़े थे। बां में जब उसने जेवर और नगदी को चेक किया तो चोरी होना सामने आया। पीड़िता ने बताया कि दो जोड़ी चांदी की पायजेब, एक अंगूठी और 40 हजार रुपयों की चोरी हुई है। इससे पहले भी चोरों ने इसी क्षेत्र में पुलिस थाने से करीब 100 मीटर की दूरी पर मंदिर से मूर्तियां चुराई थी।

न्यायिक, पुलिस और परिवहन विभाग ने नौ बसों पर कार्रवाई की

■ **बसों में गंभीर अनियमितताएं सामने आने पर चालान काटे, एक लाख का जुर्माना भी लगाया**

विभिन्न बसों का सघन निरीक्षण किया। जांच के दौरान राजस्थान लोक परिवहन की बसों सहित एक बाल वाहिनी बस में कई गम्भीर अनियमितताएं सामने आईं। निरीक्षण में कुछ बसों में निना टिकट यात्रियों का परिवहन किया जाना पाया गया। इसके अलावा कई बसों में पैनिंक बटन खराब मिले, इसमेंजैसी विंडो खराब अथवा अनुपस्थित पाई गई। साथ ही बसों में अतिनशमन यंत्र एवं प्राथमिक उपचार पेटिका (फर्स्ट एड बॉक्स) उपहृत नहीं होने जैसी सुरक्षा संबंधी कमियां भी सामने आईं तथा राजस्थान लोक परिवहन की बसों में क्षमता से अधिक सवारियां परिवहन